

امام رضا علیہ السلام کی زندگی پر ایک مقدمہ

<?xml encoding="UTF-8">

آپ کی ولادت

میں نہیں جانتا کہ آپ مدینہ کے بارے میں کہاں تک واقف ہے۔ مگر امام رضا علیہ السلام مدینہ کو اچھی طرح جانتے ہیں۔ کیونکہ مدینہ میں آپ کی ولادت ہوئی۔ آپ کی ولادت کا دن ، مہینہ اور سال کے بارے میں مجھے خاص یاد نہیں ہے شاید اچھی طرح سے جانتا ہو لیکن اس پر بھی گمان نہیں کرسکتا۔ تاریخ نے کسی بھی وقت امانتداری کا ثبوت نہیں دیا۔ آپ کی ولادت کو 148، 151، اور 153 ہجری میں ایام جمعہ 19 رمضان ، 15 رمضان ، جمعہ 10 رجب اور 11 ذی القعدہ بیان ہوا ہے۔

مگر قطعیت وترجیح کے طور پر یہ سال (148) یعنی امام جعفر صادق علیہ السلام کی وفات کا سال آپ کی ولادت کا سال ہے۔ اسی طرح بعض علماء جیسے مفید، کلینی ، کفعمی ، شہید ثانی ، طبرسی ، صدوق ، ابن زہرہ ، مسعودی ، ابوالفداء ، ابن اثیر ، ابن حجر ، ابن جوزی وغیرہ نے 148 ہجری کو امام رضا علیہ السلام کی ولادت کا سال جانا ہے۔

آپ کے القابات

امام کے لقب اور کنیت تاریخ کے ذہنوں میں آپ و تاب کے ساتھ باقی رہا ہے۔ (خواص کے نزدیک) آپ کی کنیت ابوالحسن ہیں، اور آپ کے القاب ، صابر ، زکی ، ولی ، فاضل ، وفی ، صدیق ، رضی ، سراج اللہ ، نورالہدی ، قرۃ عین المؤمنین ، کلیدۃ الملحدین ، کفوالملک ، کافی الخلق ، ربّ السریر ، وراثت التذہب ہیں۔ اور رضا (ع) ؛

آپ کا وہ مشہور لقب ہے کہ صدیاں گزرنے کے بعد بھی ہم آپ کو اسی لقب سے پکارتے ہیں۔ شاید آپ اسکی وجہ جاننا چاہتے ہو تو جان لو کہ: رضا آپ کا لقب قرار پانے کی وجہ یہ ہے کہ خدا اور اس کے رسول ، و دیگر ائمہ اطہار علیہم السلام کے علاوہ تمام دوست ہو یا دشمن سب کے سب آپ سے راضی تھے۔ ایک قول یہ بھی ہے کہ مامون آپ سے خوش تھے اس لئے رضا کا لقب ملا۔

آپ کی والدہ ماجدہ جب آپ انکی مادر گرامی کے نام ، القاب اور کنیت کے بارے میں آگاہ ہو جائیں گے تو آپ احساس کرنے لگیں گے کہ اس میں کوئی راز ہے کہ ان کے القاب و کنیت بھی امام کے القاب و کنیت سے ملتے جلتے ہیں۔ ام البنین ، نجمہ ، سکن ، تکتم ، خیزران ، طاہرہ ، شقراء مشہور ہیں۔

آپ کی اولاد اگرچہ بعض روایات کے مطابق امام علیہ السلام کے پانچ بیٹے اور ایک بیٹی کا ذکر ہوا ہے ۔ لیکن علامہ مجلسی کے بقول امام جواد آپ کا اکلوتا بیٹا تھے۔

امام کی شہادت کے بارے میں بھی ذہن ساتھ نہیں دیتا ہے شاید 202 ، 203 ، 206 ، میں سے ایک سال ہیں۔ مگر اکثر علماء نے 203 کو ترجیح دی ہے اس حساب سے آپ کی عمر 55 سال ہوتا ہے جس میں سے سال کو اپنے والد گرامی کے دور امامت میبسر فرمایا باقی سال شیعیت کی رہبریت و سرپرستی میں گزارے اور امامت کی ذمہ داری ادا کرتے ہوئے بسر فرمائے۔

آپ کی امامت

آپ کی امامت کی ابتداء ہارون رشید کی خلافت کی انتہاء سے ملتی ہے جو کہ تقریباً دس سال ہے۔ پھر پانچ سال امین کی حکومت کے دوران اور پانچ سال مامون کی حکومت (ولایت عہدی) کے دوران۔ مامون وہی ہے جس نے امام علیہ السلام کو زہر کے ذریعے شہید کیا۔ اور امام کے ماننے والوں نے آپ کے بدن مطہر کو شہر طوس میں مامون کے حکم سے قبر ہارون کے نزدیک (جو حمید ابن قحطبه کے باغ میں تھی) دفنائے۔

امام رضا (ع) کی امامت مدینہ میں سنہ 183 ہجری قمری سے شروع ہوئی۔ اس وقت سیاسی حکومت کا بھاگ دوڑ ہارون الرشید کے ہاتھ میں تھا، وہ خود بخود بغداد میں رہتا تھا۔ ہارون الرشید کا رویہ بھی دوسرے ظالم بادشاہوں کی طرح عوام کو اذیت دینا، زندانی کرنا اور قتل کرنا تھا۔ اسی طرح لوگوں سے ٹکس لینے میں سختی کرنے کے علاوہ حضرت زہراء سلام اللہ علیہا کی اولاد اور انکے ماننے والوں کو اذیت رسانی اسکا کام تھا۔ آپ پر آنے والی مصیبتیں جیسے ہی امام موسیٰ کاظم علیہ السلام کو بصرہ اور بغداد کی زندانوں میں قید کر رکھا پھر انہیں زہر دے کر شہید کیا گیا، امام رضا علیہ السلام اور دوسرے فرزندان علی ابن ابی طالب کو یہ قیامت آمیز مصیبت بھی جھیلنی پڑی۔

امام رضا علیہ السلام کے زمانے میں تعلیمات اہلبیت علیہم السلام کا لوگوں پر جو اثر تھا اس کے بارے میں ہارون رشید سخت پریشان تھے اس لئے اس نے ان تمام مظالم سے علاوہ یوں مکتب اسلام پر ضرب کاری کی کہ تعلیمات اسلام میں غیروں کے نظریات اور افکار کو شامل کر کے لوگوں کو بتایا کہ یہی اسلامی نظریہ ہے۔ تاکہ لوگوں کے ذہنوں کو غیروں کے نظریات کی طرف مبذول کرے۔

ابوبکر خوارزمی (383ھ) اہل نیشاپور کے نام حکومت بنو عباس خصوصاً ہارون رشید کے رویے کے بارے میں ایک خط میں لکھتا ہے کہ:

ہارون اس حالت میں مرا کہ امامت ونبوت کے درخت کے جڑوں کو کمزور کر دکا تھا۔ کیونکہ جب خاندان رسالت ونبوت کا کوئی فرد وفات پاتے تو اس کے جنازے کی تشییع نہیں کرتا اور اسکی قبر نہیں بناتے، جبکہ اس کے دربار کا کوئی گلوکار، بازیگر، ڈھول بجانے والا یا قاتل مرجاتا تو اسکی تشییع کے لئے بڑے بڑے وزراء اور قاضی حضرات آجاتے تھے۔ اور بڑی شخصیتوں کو مجلس ترحیم میں بٹھاتے تھے۔ مادی گری اور غنڈہ گردی عروج پر تھے، جولوگ اسلامی تعلیمات کے برعکس فلسفہ وغیرہ پڑھاتے تھے انکو انعامات سے نوازا جاتا تھا۔ مگر کوئی شیعہ ودوستدار خاندان رسالت مل جاتا تو اسکو شہید کر دیا جاتا تھا۔ اگر کوئی اپنے بچے کا نام علی رکھتا تو اسکا خون مباح سمجھتے تھے۔ اس دور میں امام (ع) نے اپنی امامت کا اعلان نہ کرنے اور کم تعداد میں شیعوں سے رابطہ رکھنے کو ترجیح دی۔

لیکن بعد میں ہارون رشید کی حکومت کمزور ہوتی دیکھا تو امام (ع) نے اپنی امامت کو ظاہر کیا اور لوگوں کی مشکلات کے حل میں مصروف ہو گئے۔

خود امام علیہ السلام فرماتے ہیں کہ:

میں اپنے نانا (ص) کے مرقد پر رہتا تھا مدینہ کے اہل علم کو جب بھی کوئی مشکل آپڑتی تو میرے پاس رجوع کرتے تھے اور میں اسکا جواب دیتا تھا۔ اور جب ہارون اپنی آخری عمر میں خراسان کی طرف جاتا ہے اور وہیں اس کی موت آجاتی ہے اور اسے طوس کے گورنر کے باغ میں دفن کیا جاتا ہے تو اس کے دو بیٹے امین اور مامون حکومت کے بارے میں آپس میں لڑ پڑے بغداد میں امین کی حکومت تھی اور مامون مرو میں حکومت چلاتا تھا۔ دونوں میں پانچ سال تک جنگ رہی، آخر میں امین کی فوج نے مامون کو مار ڈالا۔

198 ہجری کو امین کی حکومت ختم اور پورے اسلامی ممالک پر مامون کی حکومت قائم ہوگئی۔ لیکن سادات اور علویوں کو پھر بھی آرام اور سکون حاصل نہیں ہوا۔ اسی لئے شیعہ ہرجگہ ہارون رشید کے ظالمانہ رویہ اور حکومت عباسی اور خاندان عباسی سے بہت تنگ تھے۔ اور آپس میں بغاوت کی تحریک چلا رہے تھے۔ مامون نے اس بات کو مد نظر رکھتے ہوئے امام رضا علیہ السلام کو مرو میں بلایا، اس واقعہ سے بہت سوں کے ذہنوں میں مختلف قسم کے سوالات پیدا ہونا شروع ہوگیا۔ اس طرح کہ : مامون نے امام (ع) کو خراسان میں کیوں بلایا؟ اپنا ولی عہد کیوں بنایا؟ وغیرہ

درحقیقت مامون اپنی مکروہ حرکت سے امام (ع) کو ولی عہدی قبول کرنے پر مجبور کیا اور وہ اس کام سے اپنے غلط پالیسیوں پر پردہ ڈالنا چاہتا تھا۔ امام رضا (ع) نے مامون کی دعوت کو مسترد کردیا۔ تو مامون نے دھمکیوں اور ظلم کے سہارے امام (ع) کو ولی عہدی قبول کرنے پر مجبور کیا۔

تاریخ میں سفر کی ابتدائی مراحل کو قبول نہیں کیا ہے۔ بہت ساری جزئیات جو امام (ع) نے مقدمات سفر کے حوالے سے انجام دیا تھا مخفی رہ گیا ہے۔ لیکن موجودہ اسناد کے مطالعے سے یہ بات ثابت ہو جاتی ہے کہ امام اور مامون کے درمیان پہلے خط و کتابت کا مبادلہ ہوا تھا اس خط میں اس نے امام (ع) کو مرو کی طرف سفر کرنے پر اصرار کیا تھا، اور مامون نے خط کے ساتھ دو نفر کو جو رجاء ابی ضحاک اور یاسر خادم کو مدینہ کی طرف امام کو لانے پر مامور کرکے بھیجا۔ انہوں نے مدینہ پہنچ کر اپنی ماموریت کو امام (ع) کے حضور میں پیش کیا۔ المامون امرنا باحضارک الی خراسان مامون نے ہمیں حکم دیا ہے کہ آپ کو خراسان لے آئے، تو امام (ع) مامون کی چالاکي سے آگاہ ہوگئے۔ اپنے والد گرامی کو زندانوں میں رکھنا اور ان پر ڈھائے گئے مصائب و آلام یاد تھی اور یہ بھی جانتے تھے کہ مامون وہ آدمی ہے جو حکومت کی لالچ میں اپنے بھائی کے خون بہانے سے گریز نہیں کرتا اب وجود امام (ع) سے خطرہ محسوس کرنے لگا ہے اس لئے اسے چین نہیں آ رہا ہے۔

لہذا امام علیہ السلام نے حالات کو دیکھ کر مرو کی طرف سفر کیا۔ امام (ع) کو سفر کی ضرورت نہیں تھی کیونکہ امام (ع) لوگوں کے دلومیں سفر کرتے تھے امام علیہ السلام سفر کا آغاز کرتے ہوئے یہ بھی جانتے ہیں کہ مامون ان کے ساتھ کیا برتاؤ کرے گا۔

مدینہ سے مرو تک دل کو مدینہ سے جدا کرنا سخت مشکل تھا۔ اگر ایک مرتبہ انسان دیار غربت کی طرف سفر کرے تو معلوم ہوگا کہ داغ فرقت کیا ہے؟ جیسے کہ حضرت یوسف بادشاہ ہونے کے باوجود کنعان جانا چاہتے تھے اسی طرح امام (ع) کو بھی مرو مصر سے کم نہ تھا، جب امام رضا علیہ السلام روضہ رسول سے الوداع کر رہے تھے اس وقت امام کی حالت ایسی تھی کہ گویا آخری وداع کر رہے ہیں۔

شیخ صدوق نے بجستانی سے نقل کیا ہے کہ امام رضا (ع) روضہ رسول سے خداحافظی کرنے کے بعد دوبارہ قبر شریف سے لپٹ کر زور زور سے رو رہے تھے آپ کے رونے کی آواز دور دور سے محسوس کرسکتے تھے۔ میں نے امام (ع) کے نزدیک جاکر سفر کی مبارکبادی دی تو آپ نے فرمایا: مجھے چھوڑ دو ! میں اپنے نانا کے روضے سے مجبور جا رہا ہوں اور میں ((غربت)) میں مارا جاؤں گا۔

امام علیہ السلام کے سفر کی ابتداء اور انتہاء ایک ہے امام ان دو چیزوں کے درمیان کن حالات سے گزرے یہ کاملاً مشخص نہیں ہے امام کے اس سفر کے دوران واقع ہونے والے واقعات کے بارے میں مختلف اقوال نقل ہوئے ہیں اس وجہ سے کسی ایک مسلم نتیجہ پر پہنچنا مشکل ہے۔